



MALTA

Fit-Tribunal tal-Konsumatur

Fl-atti tat-Talba CCT 158/20/F

Bartholomew Debono

vs

Portelli & Brincat Limited

Illum, 6 ta' Dicembru 2021

It-Tribunal:

Ra l-Avviz tat-Talba pprezentat mir-Rikorrent nhar is-6 ta' Novembru 2020 kif ukoll id-dokumentazjoni annessa;

Ra li s-soċjetà intimata giet debitament notifikata bl-Avviz tat-Talba kif ukoll bil-formola tar-Risposta nhar is-27 t'Ottubru 2020 f'idejn ċertu Mauro Portelli;

Ra lis-soċjetà intimata naqset milli tipprezenta risposta u naqset ukoll milli tidher għas-seduta tat-22 ta' Novembru li għaliha kienet debitament notifikata;

Sema' x-xhieda tar-Rikorrent bil-gurament.

Ikkonsidra:

Illi permezz tat-talba tiegħu, ir-Rikorrent qed jitlob li jigi rifiż is-somma ta' tmenin Euro (€80.00) li huwa kien hallas bħala *deposit* lis-soċjetà intimata meta huwa inkarigaha sabiex tforni u tinstalla *cassette roller blind*.

Illi l-istess Rikorrent spjega li minkejja li huwa hallas id-*deposit* kif mitlub, is-soċjetà intimata baqgħet ma lestietx u ma installatx il-*blind* in kwistjoni u dan nonostante li kien hemm hafna insistenza minn naha tar-Rikorrent kemm telefonikament kif ukoll tramite l-assistenza tal-MCCAA.



MALTA

Illi s-soċjetà intimata effettivament naqset milli tqajjem difiżi in kontestazzjoni tat-talbiet tar-Rikorrent.

Illi t-Tribunal iqis li r-Rikorrent ipprova l-każ tiegħu b'mod sodisfaċenti skont il-liġi u għalhekk, it-Talba tiegħu timmerita akkoljiment.

Ghaldaqstant, għar-raġunijiet spjegati, u fiċ-ċirkostanzi tal-każ, wara li ra l-Kapitolu 378 tal-Liġijiet ta' Malta, it-Tribunal jaqta' u jiddeċiedi din it-Talba billi jilqaha u jikkundanna lis-soċjetà intimata sabiex thallas lir-Rikorrent is-somma ta' tmenin Euro (€80.00).

Spejjeż ta' dawn il-proċeduri ikunu a karigu tas-soċjetà intimata.

A handwritten signature in blue ink, appearing to be 'M. Felice'.

Avv. Mattia Felice
Arbitru